

# **Viðtøkur fyrir eldraráðið í Eysturkommunu og Fuglafjarðar kommunu - Nánd.**

## **Inngangur:**

Í lögtingslög nr. 19 frá 7. apríl 2014 um heimatænastu, eldrarøkt v.m. er ásett í § 6, stk. 2, at "komunurnar kunnu seta á stovn eldraráð í økinum, sum verða tikan við upp á ráð, tá avgerðir og umskipanir innan økið skulu fremjast".

Vísandi til hesa lógarheimild eru Eysturkommuna og Fuglafjarðar kommuna samdar um at skipa eitt felags eldraráð.

## **§ 1 – Endamál.**

Eldraráðið er ráðgevi hjá komununum/Nánd – og fær í lag samskifti millum eldru borgararnar og komunurnar/Nánd.

### **Stk. 2.**

Eldraráðið verður kunna um tiltök, sum hava týdning fyrir tey eldru, og eigur at samstarva við komunurnar/Nánd fyrir at tryggja, at atlit verður tikið til ynski og tørv hjá teimum eldru.

### **Stk. 3.**

Eldraráðið skal koma við hugskotum og virka fyrir, at vitan og royndir hjá teimum eldru verða virðismett og gagnnytt.

## **§ 2 – Heimild.**

Eldraráðið veitir komununum/Nánd ráð í eldrapolitiskum spurningum og virkar sum ein samskiftisstovnur millum borgarar og komunurnar/Nánd í samband við tilrættalegging av eldrapolitikkinum.

### **Stk. 2**

Komunurnar/Nánd eiga at spyrja eldraráðið um viðurskiftir, sum viðvíkja teimum eldru.

### **Stk. 3**

Komunurnar/Nánd samskifta við eldraráðið í málum, sum hava við teirra málsøki at gera.

### **Stk. 4**

Eldraráðið kann av sínum eintingum siga komununum/Nánd sína hugsan um eitthvørt evni av almennum áhuga fyrir tey eldru, koma við hugskotum og uppskotum og seta spurningar.

### **§ 3 – Starvsháttur eldraráðsins.**

Eldraráðið skal kunna seg um ynski og tørv teirra eldru og um viðurskifti á eldraðkinum.

#### **Stk. 2.**

Eldraráðið skal virka fyrí áhaldandi kunning til tey eldru um brotingar og nýskipan á eldraðkinum.

#### **Stk. 3.**

Eldraráðið skal halda fast um og útbyggja samskiftið við kommunurnar/Nánd gjøgnum framhaldandi meting av tiltökum á eldraðkinum og harvið menna og tillaga tey samsvarandi samfelagsmenningina.

### **§ 4 - Eldraráðsins samansetning.**

Íbúgværarnir í hvørjari kommunu velja síni umboð í eldraráðið, har hvør kommuna fær 3 umboð.

#### **Stk. 2.**

Tey næstvaldu á viðkomandi vallistum verða varalimir eftir galdandi valreglum.

#### **Stk. 3.**

Valskeiðið er 4 ár.

#### **Stk. 4.**

Umboð í ráðnum kann frítakast fyrí limaskap eftir áheitan. Eldraráðið tekur avgerð um, hvør umboð verður frítikið.

#### **Stk. 5.**

Um ein limur í valskeiðnum missir valbæri, doyr ella verður frítikin sambært § 4 stk. 4, kemur varalimur inn í tí raðfylgju, teir eru valdir.

#### **Stk. 6.**

Er eingin varalimur á listanum at seta ístaðin, verður spurningur um eykaval tикиn upp við viðkomandi kommunu.

### **§ 5 - Val til eldraráðið.**

Val til eldraráðið er 4. hvør ár í samband við kommunustýrisvalið.

#### **Stk. 2.**

Valbæri hava borgarar í viðkomandi kommunu, sum valdagin hava fylt 60 ár.

Atkvøðurætt hava borgarar í viðkomandi kommunu, sum valdagin hava fylt 60 ár.

Stk. 3.

Valevni, sum ynskja at stilla upp, geva skrivilig boð til avvarandi kommunu í seinasta lagið 4 vikur áðrenn valið verður hildið.

Oyðubløð til uppstilling av valevnum eru at fáa á [www.eysturkommuna.fo](http://www.eysturkommuna.fo) og [www.fuglafjordur.fo](http://www.fuglafjordur.fo) ella við at venda sær til skrivstovuna hjá kommununum.

Stk. 4.

Bara valevni, sum rættstundis hava boðað frá, kunnu vera uppstillað.

Stk. 5.

Reglurnar um val til eldraráð – herundir freistir, vallistar, atkvøðugreiðsla, brævatkvøður., kunngerð og uppgerð av valinum, klagur um valið v.m. – vera annars at fylgja teimum til eina og hvørja tíð galldandi reglum og mannagongdum fyrir val av kommunustýri.

**§ 6 – Stovnan og arbeiðsháttur.**

Eldraráðið skipar seg við formanni og skrivara á fyrsta fundi eftir valið.

Stk. 2.

Eldraráðið ásetur sjálvt fundarskrá sína, hvussu ofta fundir skulu vera, reglur fyrir dagskrá, fundarinnkalling og ráðsins arbeiðshátt.

Stk. 3.

Dagsskrá og fundarfrásøgn skulu sendast til leiðsluna í Nánd, sum tryggar at viðkomandi mál verða send til viðgerðar á rætta stað.

Stk. 4.

Limirnir í eldraráðnum fáa eina samsýning svarandi til gjald fyrir fund undir tríggjar tímar. Limirnir kunnu fáa endurgjald fyrir skjalprógváðar útreiðslur av ferðing til og frá fundum í eldraráðnum.

Stk. 5.

Kommunurnar seta pening av á fíggjarætlanina hjá Nánd, sum umsitur tann fíggjarliga partin av virkseminum hjá eldraráðnum.

Stk. 6.

Kommunurnar veita eldraráðnum fundarhøli til nevndarfundirnar.

**§ 7 – Gildiskoma og íverksetan.**

Viðtökurnar koma í gildi, tá tær eru samtyktar av stýrinum fyrir Nánd/kommununum.

**§ 8 – Broytingar í viðtökunum.**

Eldraráðið ella ein meiriluti, kann koma við uppskoti til stýrið fyrir Nánd um broytingar í viðtökunum.

Stk. 2.

Kommunurnar og Nánd kunnu koma við uppskoti til broytingar í viðtökunum.

Stk. 3.

Broytingar í viðtökunum koma í gildið, tá tær eru samtyktar av kommunustýrunum.

**§ 9 – Um at taka Eldraráðið av.**

Kommunurnar kunnu til eina og hvørja tíð gera av, at Eldraráðið verður tikið av.

Men áðrenn ein slík avgerð verður tikan, skal málid í góðari tíð frammanundan verða lagt fyrir eldraráðið og Nánd til ummælis.

Stk. 2.

Verður eldraráðið tikið av, fella allar möguligar ognir v.m. til kommunurnar.


Soleiðis samtykt av Eysturkommunu og Fuglafjarðar kommunu.

Dagfesting: 27.09.2022

Per Martin Gregersen

  
Borgarstjóri í Eysturkommunu  
**Eysturkommuna**  
Oyran 2  
FO-512 Norðagøta  
Tlf. 730000 ~ eystur@eystur.fo

Dávur Dávur Jóni  
Borgarstjóri  
í Stöð 5  
540 Fuglafjörður

  
Borgarstjóri í Fuglafjarðar kommunu